

श्री.भगवान नारद टेंभुर्णे यांना मा. न्यायालयाच्या
आदेशा नुसार रुपांतरीत अस्थायी आस्थापनेवरील
मजूर पदावर घेण्याबाबत. अधीक्षक अभियंता,
सा.बां.मंडळ,गडचिरोली यांचा प्रस्ताव

महाराष्ट्र शासन,
सार्वजनिक बांधकाम विभाग,
शासन निर्णय क्र. रुअआ २०१०/प्र.क्र.४२५/सेवा-५,
मंत्रालय, मुंबई- ४०००३२.
दिनांक - २८ नोव्हेंबर, २०१४

- वाचा-** (१) शासन निर्णय क्रमांक- रुअआ १५९६/२२८/सेवा-५, दि. २४/४/२००९
(२) अधीक्षक अभियंता, सा.बा. मंडळ, गडचिरोली यांचे पत्र जा. क्र.२३८४/का.३ (५)/
२०१०/ दि.२३/७/२०१०
(३) अधीक्षक अभियंता, सा.बां.मंडळ, गडचिरोली यांचे पत्र क्र.३२२४/का.३ (५)/२०१३.
दि.४/२/२०१३

प्रस्तावना-

श्री.भगवान नारद टेंभुर्णे हे सार्वजनिक बांधकाम विभाग क्र.१ गडचिरोली अंतर्गत मजूर पदावर कार्यरत होते. त्यांना दि० २१.३.१९८५ रोजी मौखिक सूचना देऊन कामावरून कमी केल्यामुळे त्यांनी कामगार न्यायालय, नागपूर येथे दाखल केलेल्या आयडीए क्र.२०३/८६ या न्यायालयीन प्रकरणी न्यायालयाने दि.३.८.१९८९ रोजी पारीत केलेल्या आदेशास अनुसरून श्री.टेंभुर्णे यांना कामावर घेण्यात आले असून, ते दि.३०.१.१९९० रोजी सा.बां. उपविभाग, गडचिरोली येथे रुजू झाले आहेत.

२. सदर ओदशाविरुद्ध शासनामार्फत कामगार न्यायालय, चंद्रपूर येथे दाखल केलेल्या आयडीए क्र.२२/९० प्रकरणी कामगार न्यायालय नागपूर यांनी दि.३.८.१९८९ रोजी पारीत केलेले आदेश त्यातील अर्जदारास पूर्ववत कामावर घेण्याच्या हक्कास बाधा न पोचवता कामगार न्यायालय, चंद्रपूर यांनी बाजूस सारले व प्रकरण विचारार्थ मागेघेण्याबाबतचे आदेश दि.३१.१०.९१ रोजी पारीत केले. या आदेशाविरुद्ध श्री.टेंभुर्णे यांनी कामगार न्यायालय चंद्रपूर येथे थकबाकी, बोनस, अर्जित रजा अतिकालिक भत्ता यांच्या मागणीसाठी आयडीए क्र.१/२००१ दाखल केले होते. सदर प्रकरणी श्री. टेंभुर्णे यांनी मागणी केलेली थकबाकी, बोनस अर्जित रजेची मागणी तर्कसंगत नसून अतिकालिक भत्त्याची मागणी मान्य करण्यासारखी असल्याने त्याबाबत शासनाचे उत्तर दाखल करण्याच्या सूचना देऊन प्रकरण दि.१०.७.२००१ रोजी निकाली काढले. सदर आदेशाविरुद्ध शासनामार्फत मा.कामगार न्यायालय चंद्रपूर येथे दाखल करण्यात आलेल्या आयडीए क्र.२/२००१ या प्रकरणात न्यायालयाने श्री.टेंभुर्णे यांना कामावर पूर्ववत घेऊन दि.३.४.१९८५ ते दि. २५.१.१९९० या कालावधीतील थकबाकी देण्याबाबतचे आदेश दि.२९.३.२००५ रोजी पारीत केले. सदर आदेशाविरुद्ध शासनामार्फत मा.उच्च न्यायालय, नागपूर खंडपीठ येथे रिट पिटीशन क्र. ४१७२/२००६ दाखल करण्यात आली होती. परंतु सदर रिट पिटीशन प्रकरणी अंतीम निकाल येण्यापूर्वी दि. १९.७.२००८ रोजी श्री. टेंभुर्णे व कार्यकारी अभियंता, सा.बां.विभाग क्र.१ गडचिरोली यांच्यात तडजोड झाल्याने सदर रिट पिटीशन मा.उच्च न्यायालयाने दि. २.२.२०१० रोजी निकाली काढली आहे.

३. श्री.टेंभुर्णे व कार्यकारी अभियंता यांच्यांत दि. १९.७.२००८ रोजी झालेल्या तडजोडीमधील अटीनुसार श्री.टेंभुर्णे हे कार्यरत नसलेल्या दि. २१.३.१९८५ ते दि. २९.१.१९९० या कालावधीतील वेतनाची थकबाकी सोडण्यास तयार आहेत. त्यांना त्यांच्या प्रथम नियुक्तीच्या दिनांकापासून म्हणजे दि.१.१०.१९८३ पासून सेवा ज्येष्ठतेचा लाभ देऊन नियमित सेवेत घ्यावयाचे असून, परिणामी त्यांच्या ५ वर्षांच्या सलगसेवेनंतर त्यांना रुपांतरीत अस्थायी आस्थापनेवर घ्यावयाचे आहे. सदर मागणी व्यतिरिक्त ते इतर कोणतेही फायदे भविष्यात मागणार नाही अथवा न्यायालयात दावा अर्ज दाखल करणार नाही. तसेच त्यांनी काम न केलेल्या कालावधीतील वेतन किंवा व्याज ते मागणार नाहीत. असे त्यांनी शपथपत्राद्वारे लिहून दिले आहे.

श्री.टेंभुर्णे यांच्यासोबत केलेल्या तडजोडीस अनुसरून मा. उच्च न्यायालय, नागपूर खंडपीठ यांनी पारीत केलेल्या दि.२.२.२०१० च्या आदेशाच्या अनुषंगाने कार्यवाही करणे आवश्यक असल्याने त्याप्रमाणे श्री.टेंभुर्णे यांना रुपांतरीत अस्थायी आस्थापनेवर घेण्याबाबतचा अधिक्षक अभियंता, सा.बा. मंडळ, गडचिरोली यांनी सादर केलेला प्रस्ताव शासनाच्या विचारधीन होता.

शासन निर्णय:-

मा. उच्च न्यायालय, नागपूर यांनी दि. २.२.२०१० रोजी दिलेल्या न्याय निर्णयाच्या अनुषंगाने अधिक्षक अभियंता, सा.बा.मंडळ, गडचिरोली यांनी संदर्भाधिन पत्रान्वये सादर केलेल्या प्रस्तावास अनुसरून श्री.भगवान नारद टेंभुर्णे यांना शासनाच्या अनुमतीशिवाय दि. ३०.१.१९९० रोजी कामावर हजर करून घेतलेल्या कार्यवाहीस कार्यात्तर मंजूरी देण्यात येत आहे. श्री.टेंभुर्णे यांना त्यांच्या प्रथम नियुक्तीच्या दिनांकापासून (दि.१.१०.१९८३) ५ वर्षांनी म्हणजे दि. १.१०.१९८८ पासून मजूर पदाच्या रुपांतरीत अस्थायी आस्थापनेवर घेण्यास आणि त्यांच्या व कार्यकारी अभियंता, सा.बां.विभाग क्र.१, गडचिरोली यांच्यात झालेल्या तडजोडीनुसार दि.३०.१.१९९० ते दि. ३१.८.२०१३ या कालावधीतील मजूर पदाच्या रुपांतरीत अस्थायी आस्थापनेवरील वेतन फरकापोटी देय असलेली अधिक्षक अभियंता, गडचिरोली यांनी परिगणित केलेली रु. १०,७८,२५०/- (रु.दहा लक्ष अठठयाहत्तर हजार दोनशे पन्नास फक्त) इतकी रक्कम त्यांना अदा करण्यास या शासन निर्णयान्वये मान्यता देण्यात येत आहे.

प्रस्तुत प्रकरणी येणारा खर्च मागणी क्र.एच-६,२०५९, सार्वजनिक बांधकामे,००१ (५७) (०१) कार्यान्वये योजनेत्तर (भारित) (२०५९ २८१३) या लेखाशिर्षाखाली चालू आर्थिक वर्षाच्या (सन २०१४-१५) मंजूर अर्थसंकल्पीत तरतूदीतून भागविण्यात यावा.

सदर शासननिर्णय सामान्य प्रशासन विभागाच्या व वित्त विभागाच्या सल्ला मसलतीने व वित्त विभागाच्या अनौपचारिक संदर्भ क्र.२८७/व्यय-११, दि.२९.१०.२०१४ अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in. संकेतस्थळावर उपलब्ध करण्यात आला असून त्याचा संकेतांक २०१४१२०२१२११२६३७१८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रफुल्ल ठाकूर)

कार्यासन अधिकारी, महाराष्ट्र शासन

प्रती,

१. अधीक्षक अभियंता, सार्वजनिक बांधकाम मंडळ, गडचिरोली
२. कार्यकारी अभियंता, सार्वजनिक बांधकाम विभाग, क्र.१, गडचिरोली
३. वित्त विभाग (व्यय-११), मंत्रालय, मुंबई-३२
४. सामान्य प्रशासन विभाग, मंत्रालय, मुंबई-३२
५. महालेखापाल, (लेखा व अनुज्ञेयता), महाराष्ट्र राज्य, नागपूर
६. जिल्हा कोषागार अधिकारी, गडचिरोली
७. कार्यासन अर्थ-२, सा.बा.वि., मंत्रालय, मुंबई-३२
८. निवड नस्ती- रा.आ.-२